

دہکتا کشمیر اور اہل عدل!

ہلال احمد تانترے

جوں و کشمیر کی موجودہ صورتِ حال نہایت سنگین ہے۔ نہ صرف سیاسی بلکہ انتظامی اعتبار سے بھی صورتِ حال نہایت مخدوش نظر آ رہی ہے۔ یکے بعد دیگرے کئی خونیں جھگڑوں سے عوام کو دو چار ہونا پڑ رہا ہے۔ اکتوبر کے مہینے سے لے کر اب تک (۲۰ نومبر) ۲۱ عسکریت پسندوں کے ساتھ ساتھ ۲۰ شہریوں کو مارا گیا، جن میں ایک بچھے مہینے کی حاملہ خاتون بھی شامل ہے، جو ایک نہیں بلکہ دو جانیں تھیں۔ خونیں مہینوں کے اس نہ تھمنے والے سلسلے نے عوام کو آہوں اور سسکیوں میں ماتم کناں چھوڑ دیا۔ ادھر حکومتی ذرائع کے مطابق وادی کشمیر میں گزشتہ ۱۰ مہینوں میں ۱۶۳ نوجوانوں نے مختلف عسکریت پسندوں کی صفوں میں شرکت کی۔ اور اندازہ لگایا گیا ہے کہ سال رواں میں وادی میں سرگرم جنگجوؤں کی تعداد ۳۵۰/۲۰۰ تک پہنچ سکتی ہے۔

۲۱ اکتوبر کو کوگام ضلع کے لاروگاؤں میں تین عسکریت پسندوں کے قتل کے بعد مظاہرین اور حکومتی فورسز کے درمیان پرتشدد کارروائیوں میں ۲۵ عام شہری گولیوں اور پیلٹ چھروں سے بڑی طرح زخمی ہوئے۔ جس مکان میں عسکریت پسند چھپے ہوئے تھے، اس کو بھی بارودی مواد سے زمین بوس کر دیا گیا۔ جیسے ہی مقامی لوگ مکان کی طرف آگ بجھانے کے لیے بھاگے تو مکان کے بلبے میں موجود ایک طاقت ور بم زوردار دھماکے سے پھٹ گیا، جس کی زد میں آگ بجھانے والے ہی آگئے، اس طرح سات انسانی جانیں تلف ہو گئیں۔ مواصلاتی نظام کو بھی ضلع بھر میں بند کر دیا گیا، اور پھر مزید اضلاع میں انٹرنیٹ سہولت پر پابندی لگا دی گئی۔

سری نگر

جس طرح سے کشمیری اعلیٰ تعلیم یافتہ نوجوان انتہائی اقدامات کی طرف مائل ہو رہے ہیں ممکن ہے کہ یہ بات بھارت اور اس کے ہم نواؤں کے لیے باعث تشویش نہ ہو، لیکن یہاں کے درد دل اور صاحب بصیرت افراد کو ایک بڑے سوال کی طرف متوجہ ضرور کر رہی ہے۔ بھارت اپنی ہٹ دھرمی پر جما ہوا ہے اور عملی طور پر اسے کوئی فکر نہیں کہ کون مرے یا کون جیے۔ اُس کے حربوں اور منصوبوں سے تو یہ واضح ہو چکا ہے کہ کشمیر کی پوری آبادی اُس کے لیے دہشت گرد ہے اور یہاں کے باسیوں کو مختلف نام دے کر ختم کرنا ہی اصلی ہدف ہے۔ نہ صرف محاصروں کے پرتناؤ آپریشنز اور جھڑپوں کے جنگی جنون کے ذریعے سے، بلکہ مختلف حربے استعمال کر کے ڈرایا دھمکایا جانا بھی شامل ہے تاکہ کشمیریوں کی جانی و مالی حیثیت کو بکھیر دیا جائے۔

کشمیر یونیورسٹی کے شعبہ سماجیات سے ہر دل عزیز استاد ڈاکٹر رفیع بٹ کامی کے مہینے میں جاں بحق ہونا، پھر علی گڑھ مسلم یونیورسٹی سے ہونہار اسکالر کا ۱۱ اکتوبر کو ظلم و ستم کی نذر ہو جانا، بھی ایک بہت بڑا سوالیہ نشان ہے۔ ۱۸ اکتوبر کو ہی کشمیر یونیورسٹی کے شعبہ ادویہ سازی سے فارغ التحصیل طالب علم شوکت احمد بٹ، پلوامہ میں شوٹ آؤٹ کے دوران جاں بحق ہو گئے۔ شوکت احمد محض آٹھ دن پہلے عسکریت سے منسلک ہوئے تھے۔ اسی طرح اکتوبر کے آخری ہفتے میں ایک اور نوجوان اسکالر ڈاکٹر سباز احمد کے اپنے ایک اور ساتھی سمیت نوگام سرینگر میں گولی کا نشانہ بننے پر پوری وادی غم و اندوہ کی لہر میں ڈوب گئی۔ ۲۴ اکتوبر کو بیچ بہاڑا کے آرونی علاقے میں ۴ مزید عسکریت پسند جاں بحق ہوئے۔ ۲۵ اکتوبر کو دو مختلف کارروائیوں کے دوران آرونی بیچ بہاڑا اور کیری بارہمولہ میں چھ عسکریت پسند جاں بحق ہوئے۔ اگلے روز جمعے کے دن پازل پورہ رفیع آباد میں مزید دو عسکریت پسند حکومتی فورسز کی کارروائیوں میں جاں بحق ہوئے۔

نومبر کا مہینہ بھی اس حوالے سے خونیں واقعات دہراتا ہوا آیا۔ نومبر کے مہینے میں ۱۸ عسکریت پسندوں کے جاں بحق ہونے کے ساتھ ساتھ حریت رہنما (ضلع اسلام آباد) میر حفیظ اللہ کو مسلح افراد نے ۲ نومبر کو گھر میں گھس کر گولیوں سے بھون ڈالا۔ اس حملے میں اُن کی اہلیہ بھی شدید زخمی ہوئیں۔ میر حفیظ اللہ، جنوبی کشمیر سے مزاحمتی جدوجہد کے سرکردہ لیڈر تھے۔ وہ پہلے ہی سے نصف درجن سے زیادہ مقدمات کے سبب ۱۴ سال قید کاٹ کر آئے تھے۔ اُن کے گھر کے

اردگرد و پچھلے کئی دنوں سے مشکوک حالت میں کچھ افراد گھوم رہے تھے۔ بزرگ رہنما سید علی شاہ گیلانی کے مطابق 'جس طرح سے حکومت نواز بندوق بردار انوائیوں نے ماضی میں نے چُن چُن کر جماعت اسلامی کے ارکان کو ختم کرنے کا گھناؤنا سلسلہ قائم کیا تھا، اُسی طرز پر آج حریت رہنماؤں کو قتل کیا جا رہا ہے۔' حریت رہنما محمد اشرف صحرائی کے مطابق: 'حکومتی ایجنسیوں کے سامنے تحریک حریت اور جماعت اسلامی کے کارکنان اصلی اہداف ہیں۔'

اس طرح آئے روز یہاں کے نوجوانوں کا کسی نہ کسی محاصرے میں جاں بحق ہونا معمول بن چکا ہے۔ ہر کوئی اس بات پر مضطرب ہے۔ ایسی صورت حال میں اس بات پر غور و فکر کرنے کی ضرورت ہے کہ اعلیٰ تعلیم یافتہ نوجوان طبقے کے لیے کیا کوئی اور راستہ مہیا نہیں ہو سکتا جس میں وہ اپنی صلاحیتوں سے قوم کی خدمت ذرا مختلف پہلوؤں سے کر سکیں۔

دنیا میں کس انسان کو امن، ترقی، سکھ، شائستگی جیسی حسین اصطلاحات پسند نہیں؟ بے روزگاری اور سیاسی انتقام سے کس کو نجات نہیں چاہیے؟ دنیا میں ایسا کون سا تعلیم یافتہ نوجوان جو اپنے کیرئیر کے بارے بے فکر ہوگا؟ لیکن جس ماحول میں کشمیر کے لوگ اور یہاں کے نوجوانوں کو دھکیلا جا رہا ہے، اُس میں انھیں آنکھیں بند کرنے کے لیے مجبور نہیں کیا جاسکتا۔ جب سیاسی اور انتظامی معاملات میں بھی اُن پر ظلم و ستم کے پہاڑ توڑے جا رہے ہوں تو وہ اپنے جذبات کے اظہار کا حق دنیا کے باقی انسانوں کی طرح رکھتے ہیں، جس پر قابو پانا کسی کے بس کی بات نہیں ہوتا۔

اس کے بالمقابل بھارت کا حکمران طبقہ محض اپنی ضد اور ہٹ دھرمی پر قائم ہے۔ بھارت اور اس کے ہم نواؤں کے لیے یہ ایک بڑا لمحہ فکریہ ہے کہ آٹھ لاکھ پر مشتمل فوجیوں سے وہ کب تک یہاں کے لوگوں کو خوش کر سکتے ہیں؟ انھیں معلوم ہونا چاہیے کہ کشمیر کی موجودہ نوجوان نسل ایسے ماحول میں پلٹی بڑھی ہے کہ جب یہاں عسکریت کا دور دورہ تھا۔ پھر انھوں نے اپنی آنکھوں سے اپنوں کو قتل ہوتے دیکھا ہے، انھوں نے اپنوں کے جنازوں کو کندھے دیے، اپنے ہی بزرگوں کی توہین انھوں نے برداشت کی ہے، اپنی ماؤں بہنوں کی عصمت دری اور بے عزتی کے واقعات بھی انھوں نے چشم سر دیکھے ہیں۔ اسی نوجوان نسل نے اعلیٰ تعلیمی اسناد اپنے ہاتھوں میں ہونے کے باوجود مختلف محکمہ ہائے شعبہ جات میں ڈر ڈر کی ٹھوکریں کھائی ہیں۔ یہاں کی انتظامی بدحالی، کرپشن،

لوٹ کھسوٹ اور سیاسی غنڈا گردی کی اصل ستم زدہ یہی نسل ہے۔ ایسے نوجوانوں کو طاقت کے بل پر روک لینا محال ہے۔

مسئلہ کشمیر کو موجودہ کشمیری نسل کے تشخصی رموزات (identity aspects) میں اگر دیکھا جائے تو انھوں نے اپنی زندگی کی ایک صبح بھی عزت و وقار کے ساتھ جی کر نہیں دیکھی ہے۔ پھر جب ایسی نسل اعلیٰ تعلیم یافتہ بھی ہو، دنیا کے حالات و واقعات کا بھی گہرائی سے مطالعہ کرتی ہو، سائنس و ٹکنالوجی میں بھی نمایاں ہو، انٹرنیٹ کے ذریعے باقی اقوام کے لوگوں کی زندگیوں کا علم رکھتی ہو، تو اسے سوچنے سمجھنے سے کس طرح روکا جاسکتا ہے؟ یہ ہے وہ خطرناک صورت حال جس کی طرف نظر ڈالنے کی ضرورت ہے۔ بھارت سمیت اقوام عالم کے ایوانوں کو خوشی توڑ کر مسئلہ کشمیر کی طرف اڈیلین فرصت میں توجہ کرنی ہوگی، نہیں تو یہاں سے ایسا انسانی بحران اٹھنے کے خدشات ہیں، جو نہ صرف بھارت کے لیے بلکہ اقوام عالم کے امن کو تباہ کر سکتا ہے۔

انہی حالات میں یہاں پر ایک اور اُبھرتے ہوئے انسانی حقوق کے مسئلے کا تذکرہ بہت ضروری ہے۔ وادی میں ۹۰ء کے عشرے کے دوران میں گھروں کی تلاشی جیسی کارروائیاں عمل میں لاتی جاتی تھیں، جن کا مقصد یہ تھا کہ کسی عسکریت پسند کو پناہ تو نہیں دی گئی ہے۔ مسجدوں کے لاؤڈ اسپیکروں کو استعمال میں لاکر لوگوں کو بلا لجا لیا جہنس، عمر اپنے گھروں سے باہر نکلنے کا حکم دیا اور گاؤں کے کسی بڑے میدان میں، جو کہ عمومی طور پر بستی سے الگ ہوتا، جمع کیا جاتا تھا۔ پھر گھر گھر کی تلاشی کا وسیع و عریض جال بچھایا جاتا تھا۔ یہ ایک ایسی اذیت ناک صورت حال ہوا کرتی تھی، جس کو الفاظ میں بیان کرنا مشکل ہے۔ اس تلاشی کے دوران گھر کا ساز و سامان بکھیر دینا، گھر کی نایاب چیزوں کا غائب کر دینا، ایک اذیت ناک صورت ہوا کرتی تھی۔ یہ عمل آج بھی جاری و ساری ہے۔ اگرچہ آج اس عمل کو 'CASO' (کارڈن اینڈ سرچ آپریشنز) کی اصطلاح سے بدلا گیا ہے، لیکن اس کی اذیت ۹۰ء کے عشرے سے کئی درجے زیادہ ہے۔ تب کشمیریوں کو گھروں سے نکال باہر کر کے توڑ پھوڑ، اور مار دھاڑ کی کارروائیاں کی جاتی تھیں، اور اب انھیں گھر میں رکھ کر، ان کے سامنے توڑ پھوڑ اور ٹوٹ مار کی کارروائیاں انجام دی جاتی ہیں۔

اسی طرح کی ایک اور کارروائی کا نام 'جامہ تلاشی' ہے۔ جس میں کپڑوں کو کھنگالا جاتا ہے۔

ہوسکتا ہے کہ کپڑوں کے اندر کسی متنازعہ چیز کو چھپا رکھا ہو۔ گھر گھر تلاشی اور جامہ تلاشی کے بعد اب ایک اور تلاشی کی کارروائی نے جنم لیا ہے، جس سے 'موبائل تلاشی' کی اصطلاح سے موسوم کر سکتے ہیں۔

اس معاملے میں بات کرنے سے پہلے 'موبائل فون' کو سمجھنا ضروری ہے۔ یہ ایک ایسا آلہ ہے جس سے آپ دنیا بھر کے لوگوں کے ساتھ نہایت آسانی سے رابطے میں رہ سکتے ہیں۔ پہلے پہل یہ صرف ذاتی دوستوں کے ساتھ ہم کلام ہونے کے لیے استعمال ہوتا تھا۔ پھر رفتہ رفتہ ٹکنالوجی کی ترقی سے اس میں لکھ کر پیغام بھیجنے کی سہولیت بھی آگئی۔ اور اب موبائل کے اندر انٹرنیٹ اور باقی سہولیات کی مدد سے، اس چھوٹے سے آلے کے ساتھ آپ کی پوری زندگی منسلک ہے۔ آپ کا کاروبار، آپ کی تعلیم، آپ کا باقی دنیا کے ساتھ رابطے میں رہنا، آپ کی نجی ضروریات، آپ کی شاپنگ، آپ کا بینک، آپ کے راز، بالفاظِ دیگر آپ کی پوری زندگی اس میں مقید ہے۔ اگر اس کو آپ کی زندگی سے کاٹ دیا جائے، تو آپ اپنے آپ کو پانچ محسوس کر سکتے ہیں۔ اس صورتِ حال سے دنیا کا امیر سے امیر ترین اور غریب سے غریب ترین انسان بھی مستثنیٰ نہیں ہے۔ گھر میں تو آپ کی چیزیں عیاں ہوتی ہیں، لیکن اگر کوئی شخص آپ کے موبائل میں جھانک کر آپ کی نجی تصاویر دیکھ لے تو یہ آپ کے لیے ناگوار صورتِ حال ثابت ہو سکتی ہے۔ اسی طرح سے کوئی شخص اگر آپ کے موبائل کے اندر آپ کے بینک کھاتے کی معلومات حاصل کر لے، آپ کی نجی فون کالز، آپ کے بھیجے گئے پیغامات، یا اسی طرح کی باقی واقفیت کو کرید کرید کر ٹٹول لے تو اس سے بڑھ کر اذیت ناک صورتِ حال اور کیا ہو سکتی ہے۔

اسلامی شریعت نے دوسروں کے رازوں کی ٹوہ لگانے یا کسی کے نجی معاملات میں بے جا مداخلت کو سخت ممنوع قرار دیا ہے (ملاحظہ ہو، سورۃ الحجرات ۱۲:۴۹، اور تفہیم القرآن، سورۃ الحجرات، حاشیہ ۲۵)۔ 'موبائل تلاشی' اصل میں انسان کے رازداری کے حقوق (Right to Privacy) پر براہِ راست شب خون مارنے کے مترادف ہے۔ رازداری کے حق کو اسلام نے آج سے چودہ سو سال پہلے بالفعل نافذ کیا ہے۔ البتہ عام طور پر رازداری کے حقوق کو مغرب کی روشن خیالی سے اخذ کردہ سمجھا جاتا ہے، جو کہ حقیقت سے انحراف کے مصداق ہے۔ مغرب کو اس حق کا خیال ۱۹۴۸ء میں اُس وقت آیا، جب اقوام متحدہ کے پلیٹ فارم پر عالمی اعلامیہ برائے انسانی حقوق کی دفعہ ۸ میں

یہ تذکرہ کیا گیا کہ کسی بھی انسان کی رازداری کے اندر بے جا مداخلت نہیں کی جاسکتی۔ اس کے پس منظر میں انسانی حقوق کی انجمنوں کی اپیل پر بھارتی عدالت عالیہ نے اگست میں رازداری کے حقوق کو آئین ہند میں بنیادی حقوق کے طور پر تسلیم کرتے ہوئے، اس کے تحفظ کا حکم جاری کیا۔ مگر بھارتی انتظامیہ اور سیکورٹی فورسز کے لیے ایسے پروٹوکولز اور احکامات کی جو حیثیت ہے، اس کا مظاہرہ جموں و کشمیر میں دیکھا جاسکتا ہے۔

بد نصیب وادی کشمیر میں 'موبائل تلاشی' کا مقصد یہ ہے کہ آپ نے اپنے موبائل کے اندر کوئی ایسی تصویر، ویڈیو یا کوئی ایسی فائل تو نہیں رکھی ہے، جو یہاں کے 'امن و قانون' کی صورت حال کے لیے خطرہ ہو۔ نو جوانوں کے موبائل کے اندر ایسے مواد کو ایک بڑے ثبوت کے طور پر دیکھا اور موبائل کے مالک کو دھریا جاتا ہے۔ موجودہ زمانے میں موبائل فون پر کسی ویڈیو، آڈیو، یا کسی بھی خبر کا موصول ہونا یا اس کی آمد کو روکنا آپ کے اختیار میں نہیں ہے۔ کسی نے آپ کو آپ کی اجازت کے بغیر، کسی واٹس ایپ گروپ میں شامل کر کے اُس گروپ میں کوئی مواد ڈال دیا ہے تو یہ آپ کے موبائل کے جمع خانے (storage) میں داخل ہو گیا۔ جس میں آپ کا کوئی اختیار نہیں۔ پھر اسی طرح سے آج ٹکنالوجی اتنی ترقی کر چکی ہے کہ یہ خود بخود آپ ڈیٹا یا تازہ ہوتی رہتی ہے۔ جس پر انسان کا کوئی کنٹرول نہیں ہے، خاص کر ایک عام صارف کو ایسی باتوں کا علم تک نہیں ہوتا۔

رازداری کے حقوق، انسانی زندگی کے عزت نفس کے ساتھ منسلک ہیں۔ ایسے حق کا سلب ہونا انسان کو ذہنی اذیت سے دوچار کرتا ہے، جس سے بہت ساری نفسیاتی الجھنیں جنم لیتی ہیں۔ موبائل تلاشی جیسی کارروائیاں انسانی حقوق کی بدترین پامالیوں میں سے ایک ہے۔ انسانی حقوق کے علم برداروں کو انسانی حقوق کے اس اُبھرتے ہوئے مسئلے کی طرف خاص توجہ دینی چاہیے۔

اب رہی بات ارباب اقتدار کے جملہ رویوں کی، تو اس کی شدت کا اندازہ ۲۱ اکتوبر کے اُس سرکاری حکم نامے سے لگایا جاسکتا ہے، جس میں گیتا اور رامائن کو کشمیر کے اسکولوں کے نظام میں متعارف کرانے کا فیصلہ کیا گیا تھا۔ ساتھ ہی ساتھ یہ بھی حکم دیا گیا تھا کہ سرکاری کتب خانوں میں بھی اس کے لیے خاطر خواہ انتظامات کیے جائیں۔ اگرچہ بعد ازاں اس حکم نامے کو عوامی دباؤ کے پیش نظر واپس لے لیا گیا، لیکن یہاں کی انتظامی مشینری کے ذہنی سانچے کو سمجھنے کے لیے یہ کافی

ہے کہ ان متعصب حکم ناموں کے پس پردہ کون کون سے مقاصد کارفرما ہیں۔ یہاں پر یہ نکتہ بحث طلب نہیں ہے کہ کسی مخصوص مذہب کی کتابوں کو اسکولوں میں متعارف کرنا صحیح ہے یا غلط، حالاں کہ امر واقعہ بالکل واضح ہے کہ وادی کی ۹۶ فی صد سے زیادہ آبادی مسلمانوں پر مشتمل ہے اور یہاں کے اسکولی نظام کو چلانے کی خاطر جموں خطے کے مقابلے میں الگ سے ایک ڈائریکٹوریٹ کام کر رہا ہے۔ مگر اس کے باوجود ارباب اقتدار اپنے مقاصد کی آبیاری کے لیے تمام تر پیشہ ورانہ اخلاقیات کی دھجیاں اڑا رہے ہیں اور یہاں کی سیاسی کشیدگی کو انتظامی احکامات میں ڈھالا جا رہا ہے۔ آئے روز کی خوں ریزی سے لوگ ابھی سوگوار ہی ہوتے ہیں کہ اگلی صبح انھیں ایک اور سوگ کے اندر دھکیل دیا جاتا ہے۔

عوامی مفاد اور وقت کی ضرورت کا پاس و لحاظ رکھتے ہوئے دنیا بھر میں ایسے خاطر خواہ انتظامات کیے جاتے ہیں کہ جس سے لوگوں کا فائدہ ہو۔ لیکن یہاں جو بھی پالیسی بنائی جاتی ہے، اُس کا کسی پیشہ ورانہ اخلاقیات سے دُور تک کا کوئی واسطہ دکھائی نہیں دیتا۔ شاید اسی لیے یہاں جن فلاحی اسکیموں کا بہ ظاہر سرکاری تقریبات میں بڑے مبالغانہ آمیز انداز میں بیان کیا جاتا ہے، وہ بھی اپنا حقیقی مقصد حاصل کرنے سے پرے ہوتی ہیں۔ اسی طرح کا ایک حکم نامہ ضلع بارہمولہ کے پٹواری حضرات کے نام نکالا اور اُن سے کہا گیا تھا کہ استادوں کی جگہ اب انھیں بورڈ امتحانات میں ڈیوٹیاں انجام دینی ہوں گی۔ متعلقہ حکم نامے کو بھی اگرچہ واپس لے لیا گیا ہے، لیکن یہاں کی انتظامی مشینری کی ذہنیت کو سمجھنے کے لیے یہ بھی ایک مثال ہے۔

ترجمان القرآن کے پیغام کی اشاعت میں حصہ لیجیے

ایجنسی لیجیے اور اپنے اعزہ و احباب میں، اہل محلہ اور رفقاء دفاتر میں

بازار کے دکان داروں میں، کالجز، اسکولوں اور مدارس میں فروخت کیجیے

◆ 5 سے زائد پرچوں پر 25 فی صد ◆ 25 سے زائد پرچوں پر 33 فی صد

منیجر ماہنامہ ترجمان القرآن منصورہ، لاہور۔ ۵۴۷۹۰۔ فون: ۳۵۲۵۲۱۲۹-۰۳۲

ڈاکٹر اصف کوٹھر

A
Public Service
Message



ایم بی ایس (بجانب ایم سی بی ایس) (آئی) ایم اے (علوم صواب)
Vitreoretinal, phaco, laser,

آئی سرجن لاهور میڈی کیری انسٹیٹیوٹ آف آنفٹھل مانی مانی لاهور

RETINA

یا پردہ بصارت: خرابیاں، علاج

آنکھیں تو چھپاتی ہیں!

آنکھ سیکم پردہ بصارت کی وہی حیثیت ہے جو کمسرہ میں لم اور کمپوز میں کم کارڈ RAM card کی ہوتی ہے؛ اس کے بغیر نظر اتنا متاثر نہیں ہو سکتا ہے۔ یا آنکھ کی اندرونی سطح پر ایکٹویشن کی طرح خراب ہوتی ہے۔ یعنی شبکیں کی اس پست کی ہی شفافیت جتنی کو پردہ بصارت کہتے ہیں۔


پردہ بصارت کی خرابی کی نوعیت کیا ہوتی ہے؟

1- پردہ بصارت کی دو پریش ہوتی ہیں جن کے ایک دوسرے سے علیحدہ ہو جانے سے ان کے درمیان اپنی بھر جاتا ہے۔ یہ پردہ بصارت میں دوران ہو جانے یا پھٹ جانے کے باعث ہوتا ہے؛ 2- پردہ بصارت میں موجود خون کی تالیاں خراب ہونے سے خون کے اجزاء اس کی کرسٹلین پیدا کر دیتے ہیں جس سے بینائی کم ہو جاتی ہے؛ 3- پردے کا مرکزی حصہ یعنی ماکولا Macula کے متاثر ہونے سے بالخصوص قریب کی نظر متاثر ہوتی ہے، چیزیں شیشی نظر آنے لگیں ہیں، علاوہ ازیں ریزیا اور خرابی کی صورت میں چیزوں کی بیچوان شکل ہو جاتی ہے۔ 4- خون کی تالیوں کے خراب ہونے سے پردے کو خوراک نہیں ملتی خاص طور پر اس کی آکسیجن کی ضرورت پوری نہیں ہو جاتی جس سے پردے کے اوپر اور وٹریس کے اندر پھیلاؤ اپنی شروع ہو جاتی ہیں، جو نظر کو متاثر کرتی ہیں۔ ان پھیلاؤ سے وقتاً فوقتاً خون کی کوئی تالی پھٹ جاتی ہے جس سے بعض اوقات پردے کے اوپر خون کی تہر چھانے سے اور بسا اوقات وٹریس کا پورا پورا اغاڑ خون سے بھر جاتا ہے۔ یہ پھیلاؤ آہستہ آہستہ پردے کے بعض حصوں کو اپنی جگہ سے اکھاڑتی ہیں بعض اوقات پردے کا کوئی حصہ پھٹ بھی جاتا ہے جس سے پردہ اٹھ جاتا ہے۔

پردہ بصارت کی خرابیوں کا علاج کرنے کے لیے مختلف طریقے اختیار کئے جاتے ہیں۔ اہم کا ذکر ذیل میں کیا گیا ہے:

1- مختلف قسم کی رووائیں جو قطرہ کی شکل میں بھی استعمال کی جاتی ہیں اور کھلائی بھی جاتی ہیں۔
2- بعض اوروں پر آکسیجن کی شکل میں دی جاتی ہیں۔ یہ ٹیکے آنکھ کے کئی پردوں کے نیچے لگائے جاتے ہیں اور بعض ٹیکے آنکھ کے اندر تک بھی رووائی پھیلاتے ہیں۔ 3- لیزر شعاعیں بھی پردے کے علاج کا ایک اہم اور مفید ذریعہ ہیں۔

بعض ایسے پریش بھی کئے جاتے ہیں جن کی مدد سے پردہ کو موڑ کر دیا جاتا ہے اور پھر باہر سے ایک پتہ لٹریٹ Silicon band آنکھ کے گرد لپیٹ دی جاتی ہے جس سے پردہ دوبارہ نہیں اٹھتا۔ ایک اور ہوت ہے ایم پٹریٹھن علاج ویزیکٹومی کی روشنی سے Vitrectomy Operation ہے جس میں آنکھ کے اندر سے صفائی کر کے مختلف پھیلاؤ اور خون وغیرہ نکال دیا جاتا ہے اور جہاں ضروری ہوتا ہے لیزر لگادی جاتی ہے۔



www.dr.asifkhokhar.com
Call: 0333-410220 Email: drasifkhokhar@hotmail.com

فیروز پور روڈ بمقابلہ قذافی سٹیڈیم
ایم ایم سائنس، منگل، جمعرات، ہفتہ 2 بجے دوپہر سے 5 بجے شام تک